

قديم زماني ۾ سنڌي ٻوليءَ جو

ٻين ٻولين سان ميلاپ

سنڌ جي تاريخ مان معلوم ٿئي ٿو ته هن ڌرتيءَ تي صدين کان وٺي ڪيتريون قومون آيون ۽ هتي اچي سنڌ ۾ وڃي ويون. انهن مان ڪيترين قومن سنڌ تي حڪومت هلائي ڌاريا سنڌ جا حاڪم بڻيا. سنڌ جي رهواسين جو اهڙي طرح سان، آرين، ايرانين، عربن، مغلن ۽ انگريزن سان تعلق قائم ٿيو، جن کي پنهنجي علحده تهذيب ۽ تمدن هو. طويل عرصي کان سنڌ جي تهذيب ۽ ثقافت تي انهن جا اثر اڃا موجود آهن. ٻاهران آيل قومن پاڻ سان پنهنجي ٻولي به آندي. اهڙي طرح سان سنڌي ٻوليءَ جو ميلاپ، ڪيترين ئي مختلف ٻولين سان ٿيو. ٻولين جي ميلاپ جو هڪ خاص سبب دنيا ۾ ٻه مذهبن جو ٽهلاءُ به رهيو آهي. قديم زماني ۾ آريه لوڪن پاڻ سان منسڪرت آندي. زردشت مذهب ڪري ”اوستا“ زبان ايران ۾ ائرانداڙ ٿي. لاطيني زبان جي واڌ ۽ ويجهه به عيسائي مذهب جي ٽهلاءُ سان ڪڍوڪڙ ٿي. عربي ٻولي به اسلام جي حوالي سان مسلم دنيا ۾ متعارف ٿي. منسڪرت جو اثر ٿايلينڊ، انڊونيشا، چائنا ۽ جپان تائين، پڌر ڌرم جي ڪري ٿيو (۱).

ٻولين جي ميلاب سببان هڪ ٻوليءَ ٻي ٻوليءَ کان پهريائين ته ڪي ”لفظ“ اڏارا وٺندي آهي، جيڪي گهڻو ڪري ”اسم“ تي مشتمل هوندا آهن. ٻن ٻولين جو هڪٻئي سان تمام گهڻو ۽ گهرو ميلاب، جيڪو. اگر پنهنجي انتهائي پهچي وڃي ته اهڙي ميلاب جي نتيجي ۾ اهو مخصوص سماج (Bilingual Community) ۾ لساني فرقو بڻجي وڃي ٿو، جتي ٻئي ٻوليون نه صرف ڪيترائي مائڪرو لفظ استعمال ڪن ٿيون، پر گهڻائي صوتي ۽ صوتياتي ۽ نحوي قاعدا قانون به مائڪرو استعمال ڪرڻ لڳن ٿيون (۲).

ٻولين جي ميلاب جا اثرات ٻوليءَ جي صوتياتي سرشتي تي به پون ٿا. نوان نوان صوتياتي روپ وٺن ٿا ۽ ٻوليءَ جي صوتي جي سرشتي ۾ داخل ٿين ٿا. سنڌي ٻوليءَ ۾ ان جو مثال /ف ز خ ۽ غ/ جا صوتيا آهن، جيڪي عربي ٻوليءَ سان ميلاب جي نتيجي ۾ سنڌي ٻوليءَ جي صوتياتي سرشتي ۾ شامل ٿيا آهن. هي آواز، عربن جي سنڌ ۾ اچڻ کان اڳ سنڌي ۾ ڪونه هئا (۳).

ٻين ٻولين کان اڏارا ورتل لفظ مادري زبان جي مزاج موجب تبديل ٿيندا آهن. مثال طور: [پ، ت، ڪ] آواز انگريزي ٻوليءَ ۾ جذمن ڊگهن سرن کان اڳ ۾ ايندا آهن، ته وسرگ بڻجي ويندا آهن يعني ته [ڦ، ٺ، ڪ]، اهو ئي سبب آهي ته انگريز/آمريڪي ماڻهو ”پاڪستان“ جو آچار ”فاڪستان“ ڪندا آهن. يا جيئن [پ، چ ۽ گ] آواز عربيءَ ۾ نه آهن ته انهن جي جاءِ تي [ب، ج ۽ غ] جا آواز ڪم آڻيندا آهن.

خوبچندائيءَ لکيو آهي.

ٻن ٻولين جي ميلاب سببان انفرادي طور هڪ شخص جو ٻن لساني تهذيبن جو فرد بڻجي وڃي ٿو. جنهن ۾ هڪ سندس مادري زبان واري تهذيب هوندي آهي. اهڙو ميلاب لسانيات ۾ اهميت رکي ٿو (۴).

سنڌي ٻوليءَ جي طويل تاريخ ۾ جن ٻولين پنهنجا اثرات ڇڏيا آهن، تن جو سن وار تفصيل ڊاڪٽر نبي بخش بلوچ هن طرح ڏنو آهي (۵).

$\left. \begin{array}{l} ۲۵۰ - ۵۱۵ \text{ ق. م فتح دارا} \\ ۵ \text{ صدي ق. م} \\ ۴ \text{ صدي ق. م} \end{array} \right\}$	آڳاٽي ايراني ٻولي جو اثر
--	--------------------------

$\left[\begin{array}{l} ۳۲۶ - ۳۲۵ \text{ ق. م فتح سکندر} \\ ۳ \text{ صدي ق. م} \\ ۲ \text{ صدي ق. م} \\ ۱۹۵ - ۱۵۰ \text{ ق. م بدخ جي} \\ ۱ \text{ يونانين جي فتح} \end{array} \right]$	يوناني ٻوليءَ جو اثر
---	----------------------

$\left. \begin{array}{l} ۱۵۰ - ۱۲۰ \text{ ق. م ساڪا ۽} \\ \text{مڱين جون ڪاهون} \\ ۱ \text{ صدي ق. م} \end{array} \right\}$	ترڪي ۽ داردي ٻولين جو اثر
---	---------------------------

$\left. \begin{array}{l} ۴۰ - ۵۰ \text{ عيسوي ڪوشان شاه} \\ \text{ڪنشڪ} \end{array} \right\}$	پالي ٻراڪرت جو اثر
---	--------------------

$\left. \begin{array}{l} ۱۰۲/۱۶۰ - ۲۰۰ \text{ ع} \\ \text{جون ڪاهون} \\ ۲ \text{ صدي عيسوي} \end{array} \right\}$	ترڪي ۽ داردي جو اثر
---	---------------------

ساساني تسلط	
۳ صدي عيسوي	پوئين ايراني ٻوليءَ جو اثر
۴ صدي عيسوي هياطله	
۴۵۰ - ۴۸۰ عيسوي سفيد هٿن	
۵ صدي عيسوي	ترڪي ۽ ايراني جو اثر
۳۱۵ عيسوي خسرو نوشيروان	

ملڪي ٻوليون }
 ۶ صدي عيسوي راءِ گهراڻو
 ۷ صدي عيسوي برهمڻ گهراڻو

سنڌي ٻوليءَ جو هڪ جيلاجيڪل خاڪو سنڌ جي عالم،
 ڏاهي ۽ محقق، اير-ايڇ پنهور به تيار ڪيو آهي، سو هن
 ريت آهي (۶).

پروٽو هند - يورپي

|

پروٽو هند - ايراني

|

پروٽو هندي

|

دراوڙي ۱۰۰۰ ق.م کان اڳ

|

پروٽو سنڌي

|

رگ ويد ۽ سنسڪرت ۱۰۰۰ کان ۶۰۰ ق.م


|

پوئين سنسڪرت ۶۰۰ کان ۵۰۰ ق.م

|

آرميائي ۽ پهلوي ۵۰۰ کان ۴۰۰ ق.م

|



مٿين ٻنهي خاڪن مان معلوم ٿئي ٿو ته سنڌي ٻوليءَ جو ميلاد، دراوڙي ٻولين، سنسڪرت، اوستا (پراڻي فارسي) پالي، يوناني، عربي، فارسي ۽ انگريزي ٻولين سان ٿيو آهي.

سنڌي ٻولي هڪ قديم ۽ اصلوڪي ٻولي آهي. ڪيترين ٻولين جا اثرات مٿس ٿيندا رهيا، پر ته به پنهنجون ڪيتريون ئي اصلي خاصيتون قائم رکيون آهن، ان ڪري ئي سندس حيثيت برقرار ۽ سان مٿاهون آهي. سنڌي ٻوليءَ جي اهم ڀينرن نالين خاصيتن جا تفصيل، ٿرمپ، گريٽرسن، الانا، سراج ۽ ٻين ماڻهن لسانيات پنهنجن ڪتابن ۾ ڄاڻايا آهن. انهن مضمونن جو مقصد سنڌي ٻوليءَ جو ٻين ٻولين سان ٿيل ميلاپ جي مختلف رخن تي روشني وجهڻ آهي، جنهن سان سنڌي ٻوليءَ جي وسعت ۽ ڪشادگيءَ جو اندازو لڳائي سگهيو. تاريخي اعتبار کان سنڌي ٻوليءَ ۾ آيل تبديلين جو اڀياس ڪري، سنڌي ٻوليءَ جي تاريخ تي ڪجهه روشني وجهي سگهجي. سنڌيءَ ٻوليءَ جو ٻين ٻولين سان ميلاپ جي ڪهاڻي قديم ايراني اثرات سان شروع ٿي.

ايران جو شهنشاهه دارا استاسپ، سنڌ کي ڪڇ جي علائقي سميت ۵۱۹ ق.م ۾ پنهنجي حڪومت ۾ شامل ڪري ڇڏيو. ۵۱۸ ق.م ۾ قائم ڪيل نقش رستم ڪتبي ۾ ڄاڻايل آهي ته سنڌ دارا جي حڪومت جو حصو هئي. قديم ايراني يعني خمانين جي راڄ دوران پهريون ڀيرو پري پري جا صوبائي شهر هڪٻئي سان ۽ گادي واري هنڌ سان رستن ذريعي ڳنڍيا ويا هئا. هنن ئي پهرين پهرين مڪاني سڙڪي جي ڀيٽ ۾ عالمي سڙڪي کي رائج ڪيو. هن اوستا (پراڻي فارسي) نه پر آراسي (اتر ميسوپوٽيمياڻي ٻولي) کي سرڪاري ٻوليءَ جو درجو ڏنو (۷).

محمد حسين پنهور جي خيال ۾ اخماني دؤر ۾ اوستا، جيڪا حڪمرانن جي پنهنجي ٻولي هئي، توڙي آرميائي جيڪا سندن سرڪاري زبان هئي، سنڌي ٻوليءَ ۽ ٻين مقامين ٻولين تي تمام ٿورڙو اثر ڇڏيو آهي (۸).

دارا جي زماني ۾ اخماني سنڌ ۽ پنجاب ۾ پنهنجي آئيونا چالو ڪئي، جنهن جو نالو ڪروشي هو. هيءُ آئيونا ڪئين ورهيه ساندهه پئي هلي ۽ هندستان مان عيسوي ٽين صدي ڌاري غائب ٿي وئي (۹). ننڍي کنڊ ۾ ڪروشي جو فروغ اخماني فتوحات سبب ٿيو آهي. ڪروشي توڙي برهمي لپي، پئي آرميائي ۽ فونيشي لپين منجهان نڪتل آهن. برهمي لپي فونيشيا سان قديم واپاري نانن سبب رائج ٿي، جنهن ۾ اعرابون بعد ۾ ڏنيون ويون آهن (۱۰).

ڪروشي لپي اوڀر ۾ پنجاب ۽ مائڪالا کان مٿي تائين ۽ پٽنا مان پڻ ڪروشي لپيءَ جا دستاويز مليا آهن. اولهه ۾ قنڌار ۽ سيستان تائين هن لپي وارا سڪا مليا آهن. اتر ۾ سوات ۽ لداخ جي علائقي مان ڪروشي رڪارڊ هٿ آيو آهي. ڏکڻ مان ڪجهه ٿڪرا موهن جي دڙي مان پڻ مليا آهن. بهرحال اصلي ايراضي جتي ڪروشيءَ جو واهڻ هو، سو گنڌارا وارو علائقو آهي ۽ خاص طور ٽيڪسلا ان جو مرڪز هو (۱۱). ڪروشي لپي جيئن ته ساڄي کان کاٻي لکي وئي آهي، تنهنڪري اهو سمجهڻ نهايت ئي آسان ٿي پيو آهي ته هن لپيءَ جو تعلق آرميائي سان آهي، جيڪا اترين سامي لپيءَ جي مکيه شاخ آهي (۱۲).

کروشني لپي^۴ ۽ جيڪا ٻولي لکي ويندي هئي، سا
 اخمانين جي زبان اوستا هئي. کروشني لپي وارا سڪا سنڌ
 جي قديم آثارن مان گهڻي تعداد ۾ لڌا ويا آهن (۱۳).

سن ۵۱۹ ق.م کان ۳۲۵ ق.م تائين سنڌ اخماني
 سلطنت جو صوبو رهي. قديم ايراني حڪمرانن جي زبان پهلوي
 جا سڌا سنوان اثرات ان وقت جي سنڌي ٻولي^۴ تي يقيني طور
 پيا آهن. حالانڪ کروشني لپي وارا ڪتبا سنڌ مان ڪونه
 لڌا ويا آهن، پر سنڌ جي ويجهي ۽ ويجهي علائقي سٺي وهار
 مان ۽ شهباز پڙهي مانسهره مان لڌا آهن. پر سڪن جو سنڌ
 مان لڳڻ، جن تي اخماني دؤر جي تحرير موجود آهي، ان مان
 پڪ ڄاڻجي ٿو ته سنڌي ٻولي^۴ تي اوائلي دؤرن کان وٺي
 ايراني اثرات ٿيندا رهيا آهن.

اخماني دؤر ۾ سنڌين جا لاڳاپا ايرانيين سان ڪافي گهرا
 نظر اچن ٿا. سنڌين يونانين جي خلاف اخمانين جي حمايت ۾
 يورپ جي سرزمين تي لڙائي^۴ ۾ حصو ورتو. سنڌي پٽڪا ٻڌي
 تيرڪمانن سان، هاڻين تي سوار ٿي يونانين سان وڙهيا. سن
 ۴۸۶-۴۸۸ ق.م ۾ زيراکس جي اڳواڻي^۴ ۾ سنڌين به پنهنجا
 جوهر ڏيکاريا (۱۴).

هن دؤر جو هڪ اهم ڪتبو ايران جي بنگستان شهر
 مان مليو آهي، جنهن جي رسم الخط ميڃي Cuniform
 آهي. ان ۾ ٽي سٽون اهڙيون آهن، جيڪي معمولي فرق
 مان اڄوڪي فارسي، پشتو ۽ سنڌي^۴ جهڙيون آهن. سٽون هن
 طرح آهن:

سنڌي معنيٰ

- (۱) ني آريڪه آهر نه آريڪو آهيان.
 (۲) ني دروجنه آهر نه ڪرڙو آهيان.
 (۳) ني زور ڪره آهر نه زور ڪندڙ آهيان.

افغان محقق عبدالحق حبيبي هنن کي هشتو جا الفاظ قرار ڏنو آهي. جڏهن ته سراج هنن ئي سنڌ جي آڌار تي خيال ڏيکاريو آهي، ته قديم سنڌي ۽ ۱۱ به ضميري پڇاڙين جو نظام اصل کان ئي موجود هيو، جيئن اڄوڪي سنڌي ۽ موجود آهي (۱۵).

مٿيون سڏون قديم هندو آريائي ٻولي ۽ جون آهن، جنهن ۾ ضميري پڇاڙي ”م“ موجود آهي. هيءَ خاصيت سنڌي ٻولي ۽ ۱۱ به آهي. ان مان سمجهجي ٿو ته آڳاٽي ايراني ٻولي پهلوئي جو ڪجهه نه ڪجهه اثر سنڌي ٻولي ۽ تي پيو آهي، پر سنڌي ٻولي ۽ جو فارسي ٻوليءَ سان ڀرپور ميلاب ارغون، ترخان ۽ مغل دؤر ۾ ٿيو آهي.

سن ۳۲۶ ق. م ۾ سکندر اعظم سنڌ ۾ آيو. سکندر اعظم جا گورنر سنڌ تي ۳۲۲ ق. م تائين حاڪم رهيا. چئن سالن جي قليل عرصي ۾ يوناني حاڪمن جي ٻولي مقامي ٻولي ۽ تي ڪي اهڙا اثرات ڪونه ڇڏيا هوندا، جيڪي ديرها ثابت ٿي سگهن. البت سنڌي تهذيب ۽ تمدن تي ٻولي ۽ سميت يوناني اثرات موجود آهن، جيڪي باختري يوناني دؤر ۾ قائم ٿيا. باختري دؤر سنڌ ۾ ۱۸۷ ق. م کان ۲۸۳ ع تائين رهيو آهي. باخترين جي زبان يوناني هئي. مذهبي طور ٻڌ ڌرم سان ناتو

عثن، جيڪو هنن بعد ۾ اختيار ڪيو هو، تنهنڪري سندن
مذهبي ٻولي ٻالي هئي. اهو ئي سبب آهي، جنهنڪري محمد حسين
پنهوڙ صاحب ۱۸۷۰ ق.م کان ۲۸۳ ع تائين ٻالي ۽ يوناني
گڏيل اثرات وارو عرصو ڪري ڄاڻايو آهي.

سنڌي ٻوليءَ ۽ يوناني ٻوليءَ جي ڪن لفظن ۾ هڪجهڙائيءَ
جا ڪيترا مثال ملن ٿا (۱۶):

سنڌي	يوناني	
چير (سوراخ)	چيئ	Cheia = hole
ڇوڙ (جڳهه، شهر)	چور	Chora = a place
ميرو (گندو)	ميلس	Melas = black
آنو (بيدو)	اون	Oon = egg
پڇڙڻ (پڙڻ)	پير	Pyr = fire
ڪانو (ڪڙپ جو ٽڪرو)	ڪاني	Kanne = grass
ننيو (وڏي جو ضد)	ننوس	Nanos = dwarf
ڏيکارڻ نمايش ڪرڻ	ديڪنين	Deiknynan = to show
ستون (ڪڻڪ مان ٺهيل کاڌو)	ستوس	Sitos = food
قانون	ڪانون	
فانوس	فانوس	
ڪفن	ڪفس	
ديوس	دئوس	
دام	دراڪي	Drakme
سرنگهه	سرينڪس	Syrinx

سڪندر نالو اڄ به سنڌ توڙي هند ۾ ائين رکيو وڃي ٿو، گویا هيءُ خالص اسلامي نالو هجي. حالانڪ هيءُ واضح طور تي يوناني اثر آهي.

ڪوشان گهراڻي ۾ بارٽين جو راڄ سنڌ ۾ اٽڪل ۳۲۳ ق.م کان ۲۸۳ عيسوي تائين قائم رهيو. هن دؤر ۾ حڪمرانن جي سرڪاري توڙي مذهبي ٻولي 'پالي' هئي. ڇهه سؤ ورهين جو عرصو تمام وڏو عرصو آهي. ان عرصي دوران ننڍي کنڊ جي مقامي ٻولين نسي پالي ٻوليءَ جا اثرات تمام گهڻا ٿيا هوندا، جنهن جو ادراڪ/احساس ماعرين لسانيات نه ڪري سگهيا آهن (۱۷).

پالي ٻوليءَ جي اثرات جي باري ۾ ڊاڪٽر بلوچ جي راءِ آهي. ته پالي پراڪرت جي ڪنهن مخلوط پالي محاورن ۾ سنڌ ۾ ٻڌ ڌرم جي پرچار ڪئي وئي. مٿي وچار مان لڌل ٿالهيءَ تي آڪر ڪيل تحرير واري ٻولي، بختي پالي Bacterian Pali آهي. هن پالي محاورن جي ذريعي سنسڪرت جا ڪافي الفاظ سنڌ جي ٻوليءَ ۾ داخل ٿيا (۱۸).

پالي ٻوليءَ جي باري ۾ پروفيسر نارائڻ داس ملڪاڻي لکي ٿو ته: ٻڌ ڌرم جا شاستر هندستان ۾ اصلي پالي ٻوليءَ ۾ لکيل هئا. اها ٻولي پراڻين پراڪت (پراڪرت) ٻولين مان هڪ هئي ۽ سنسڪرت وانگر هن ويل رگهي ڪن ٿورڙن ٻڌ ڌرم جي پنڊتن جي ٻولي آهي. ٻڌ ڌرم پالي ٻوليءَ ۾ پرهوڙ ڏنو هو. پر سندس وچن ڪئين ورهيه پوءِ لکيا ويا. تنهنڪري ائين ٻه سان نٿو چئي سگهجي ته ٻڌ ڌرم جي پاليءَ شاسترن جي پالي ٻولي ٻئي ساڳيون ٻوليون آهن. اها ٻولي اڳ سڳڻ ڏيس

۾ ڇالو هئي، ۽ ڪن شاسترين جو چوڻ آهي ته ڀالي ٻولي
مگڙي ٻوليءَ جي هڪ آبڻاشا Dialect هئي. ڀالي شبدن جون
ٻه پٽيون سنسڪرت آهن ۽ باقي اڀرنشت (Corrupt) سنسڪرت
آهن. خاص ڀالي شبدن کي ٿورڙا آهن، پر اهي پراچين سنسڪرت
کان به پراڻا آهن. تنهنڪري ڀالي ٻوليءَ جي سنسڪرت ٻولي
مانر پاشا نه، پر پيڻ پاشا چئبي. جيتوڻيڪ هن ويل ڀاليءَ جو
هرچار هندستان ۾ ڪونهي، ته به سنسڪرت جي اڀياس کان
پوءِ ڀاليءَ جو اڀياس نهايت سهنجو ٿو لڳي ۽ ناگري لپيءَ ۾
لکيل گرنٿ پڙهڻ ۾ سولا ٿا ٿين (۱۹).

سنڌي ٻوليءَ تي ڀاليءَ جا اثرات مرتب ٿيا آهن. انهن
جي تفصيلي ڇنڊ ڇاڻ ڪري سگهجي ٿي. ان لاءِ ڀالي ٻولي
۽ ٻڌ ڌرم جي هستڪن جي اڀياس جي ضرورت ٿيندي. في الوقت
سنڌيءَ جا چند لفظ پيش ڪجن ٿا، جيڪي ڀالي جي اثرات جي
نشاندگي ڪن ٿا (۲۰).

ڏسو، ڌڻي، پھو، پھي، بيوي، ميمڻ، وغيره.

حوالا

- (1) M. H. Panhwar. Languages of Sindh between rise of Amri and fall of Mansoor a. e. 5000 Years ago to 1025 A.D. Article in book "Cultural Heritage of Sindh" 1988-p. 24.
- (2) Bynon. T. Historical Linguistics 1977 p. 216.
- (۳) علي نواز جتوئي، علم السان ۽ سنڌي زبان ۱۹۸۳ع، ص ۱۶۳.
- (4) L. M. Khubchandani. Acculturation of Indian Sindhi to Hindi. PhD. Thesis 1963 p. 5.

(۵) ڊاڪٽر نبي بخش بلوچ، سنڌي ادب ۽ ٻوليءَ جي تاريخ
ٽيون ڇاپو، ۱۹۹۱ع، ص ۲۳.

(6) M. H. Panhwar, Ibid p. 23.

(۷) محمد حسين پنهور، مقالو سنڌ جي تاريخ ۽ آثار قديمه جي
تحقيق ۽ اشاعت، سئو ماھي مهراڻ ۲-۱۹۸۴ع، ص ۱۷۷.

(8) M. H. Panhwar, Cultural Heritage of Sindh, p. 19

(۹) ٻوٽي هيرانندائي، پاشا شاستر، ص ۲۳۳.

(10) M. H. Panhwar, Chronological Dictionary of
Sindh p. 47.

(11) Dani, A. H. Indian Palaeography, p. 252.

(12) Dani, Ibid p. 255.

(۱۳) ٻوٽي هيرانندائي، پاشا شاستر، ص ۲۳۳.

(14) M. H. Panhwar, Chronological Dictionary of
Sindh, p. 73.

(۱۵) سراج، سنڌي ٻوليءَ جي تاريخ، ص ۸۱.

(۱۶) ليلو رچندائي، سنڌوءَ جي جهلڪ ۱۹۶۳ع، ۷۸-۷۹.

(17) M. H. Panhwar, Cultural Heritage of Sindh,
p. 20.

(۱۸) ڊاڪٽر نبي بخش بلوچ، سنڌي ٻولي ۽ ادب جي تاريخ،
ٽيون ڇاپو، ۱۹۹۰ع، ص ۲۲.

(۱۹) نارائڻ داس رتن مل ملڪاڻي، پروفيسر، زميدار، ص ۱ ۽ ۲.

(۲۰) ٻوٽي هيرانندائي، پاشا شاستر، ص ۲۰.